

نظریہ ارتقاء اور ما قبل آدم مخلوق

تخلیق خصوصی کا اثبات | شعوری انواع یا "مکلف مخلوق" کا یہ مطالعہ ظاہر کرتا ہے کہ یہ انواع روئے زمین پر اچانک ظاہر ہوئیں اور اچانک مر گئیں۔ یہ تخلیق خصوصی کی ناقابل تردید دلیل ہے اگر وہ ارتقائی طور پر نمودار ہوتیں تو وہ دفعہ کبھی غائب نہ ہوتیں۔ جیسا کہ دیگر انواع حیات جو ان سے کمتر ہیں وہ آج بھی موجود ہیں۔ اس لئے اب یہاں پر ایک فوق الفطرت ہستی کا وجود ثابت ہوتا ہے۔ اس کے علاوہ اور کوئی بھی توجیہ ثابت نہیں ہو سکتی۔ ظاہر ہے کہ ایک نئی نوع کا اچانک ظاہر ہونا اور اچانک مر جانا کیا معنی رکھتا ہے؟ سوئے اس کے کہ اس پر وہ رنگاری کے پیچھے کسی تیز ہستی کا وجود ہے۔ جو ان کٹھ پتلیوں کو سچا رہی ہے؛ یہ الگ بات ہے کہ ان انواع میں بتدریج شعور یا دماغ کی زیادتی پائی جاتی ہو مگر یہ سب ربانی مشیت اور اس کی حکمتوں کے تحت ہے جس کو ارتقا کا نام کسی بھی طرح نہیں دیا جاسکتا۔ اللہ تعالیٰ جس طرح چاہتا ہے یکے بعد دیگرے مختلف مخلوقات کو پیدا کرتا ہے اور اس کی تخلیقات کی سب سے بڑی خصوصیت یا ربانی چھاپ "یہ ہے کہ مختلف انواع حیات میں "یکسانیت" اور "مشابہت" بھی پائی جاتی ہے۔ جو وحدت خدائی اور وحدت تخلیق کے اظہار کے لئے ہے۔ جس کو غلطی سے موجودہ انسان نے ارتقا کا نام دے دیا ہے۔ گویا کہ "صنعت ربانی" کو سمجھنے میں موجودہ انسان نے سخت ٹھوک کھائی ہے۔ یہ تو صاف ظاہر ہے کہ دست قدرت کے معجزات کے بغیر محض ارتقائی حیثیت سے حیات کے اتنے سارے کرشمے کبھی ظاہر نہیں ہو سکتے۔ اور ایک "ناہینا" مادہ ان کرشمے حیات کی علت ہرگز نہیں بن سکتا۔ جس کی نیرنگیاں خود انسان کو درطہ حیرت میں مبتلا کئے ہوئے ہیں۔ اصل بات یہ ہے کہ مادہ پرستوں نے خدا کی جگہ "مادہ" کو بٹھا دیا ہے اور اس کی طرف وہی خصوصیات منسوب کر رہے ہیں جو خدا کی طرف منسوب کی جاتی ہیں۔ اس اعتبار سے معنائے حیات کبھی کھل نہیں سکتا۔ بلکہ وہ اور زیادہ پراسرار بن جاتا ہے۔

انسان اصل حیات سے ناواقف ہے | جس طرح انسان طبعی و حیاتیاتی دنیا کے بہت سے اسرار کو نہیں جانتا بلکہ اپنی "محدودیت" کی وجہ سے نہیں جان سکتا۔ اسی طرح وہ تخلیق خصوصی کی گتہ و حقیقت کو بھی صحیح صحیح سمجھ نہیں سکتا۔ یہ دراصل خلاق عالم کی طرف سے انسان کی عبرت و بصیرت کے لئے چند اسرار ہیں جن کا اسرار بہنا ہی بہتر ہے۔

بہر حال کسی نئی نوع کا ظہور بالکل اچانک اور دفعہ ہوتا ہے۔ جس طرح کہ کسی نوع کا خاتمہ اچانک اور ناگہانی

طور پر ہو جاتا ہے۔ قصہ آدم میں انہی تمام حقائق کا اظہار کیا گیا ہے۔ اور موجودہ حضور صی ریکارڈ سے اس کی بخوبی تصدیق و تائید ہوتی ہے۔ انسان کی نہائش کے لئے اس تخلیق خصوصی کے متعلق صرف اتنا ہی بتا دینا کافی تھا کہ اللہ تعالیٰ نے مٹی کا ایک پتلا بنا کر اس میں اپنی روح پھونک دی۔ اس سے زیادہ انسان کچھ بھی سمجھنے کا متحمل نہیں تھا۔ اور آج بھی سائنس کی تہہ گیر ترقی کے دور میں انسان اس سے زیادہ کچھ بھی سمجھنے کی استطاعت نہیں رکھتا۔ اور فوق الطبعی حقائق کا ادراک اپنی ناقص عقل و فہم کی رو سے کبھی نہیں کر سکتا۔ کیونکہ اس کو وہ علم نہیں دیا گیا جو اصل کائنات اور اصل حیات کے معمول کو کھولنے والا ہو۔ لہذا

وما اوتیتہم من العام الاقلیٰ لہ

اور تمہیں بہت تھوڑا سا علم دیا گیا ہے۔

آج بھی ایک زندہ و تابندہ صداقت ہے۔ ظاہر ہے کہ انسان باوجود اپنی ہمہ جہتی ترقیوں کے حیات اور اصل حیات کے بارے میں کچھ بھی نہیں جانتا۔ تو پھر وہ "تغیرات حیات" یا خالق کی کرشمہ سازیوں کو کیا خاک سمجھ سکتا ہے۔ چنانچہ حیاتیات کے باب میں سب سے اہم ترین مسئلہ یہ ہے کہ "زندگی کیا ہے اور مادہ حیات (پروٹوپلازم) کیونکر وجود میں آیا، مگر تمام سائنسدان اس مسئلے پر مہرب لب ہیں کیونکہ یہ مسائل انسانی عقل اور اس کی رسائی سے باہر دکھائی دیتے ہیں۔ بلکہ درحقیقت یہ انسانی دانش کے لئے ایک چیلنج بنے ہوئے ہیں۔ چنانچہ ایک حیاتیات دان نے تو صاف لٹا اپنی رائے یوں کا اعتراف کرتے ہوئے تحریر کیا ہے کہ :-

"زندگی بجائے خود پراسرار ہے، جس طرح کہ خود اس کے مادے کاراز اب تک پردہ خفا میں ہے"

Life itself is mysterious and its origin still

remains shrouded in mystery. 106

ایک اور مشہور محقق ڈاکٹر اسیمو (DR. ISSAC ASIMOV) زندگی کے بنیادی مادے، ڈی۔ این۔ اے حیوانی و نباتاتی خلیوں میں موجود ایک خاص کیمیادی مادہ جس میں اس نوع کی وراثتی خصوصیات موجود رہتی ہیں کی پڑا اسرار تہ کیسب اور اس کے پراسرار عمل پر بحث کرتے ہوئے تحریر کرتا ہے کہ یہ پوری دنیا کے سائنس کو حیران و ششدر کر دینے والا ایک معما ہے بلکہ وہ ایک قدم آگے بڑھ کر صاف صاف کہتا ہے کہ اصل زندگی اور مذہبی عقائد کا رشتہ بہت مضبوط ہے اس بنا پر سائنسدان زندگی اور اس کے اسرار کی توجیہ و تشریح بالکل گھٹے گھٹے اور معذرت خواہانہ انداز میں کرتے ہیں

.... How then, did DNA, and life start? This is a question that science has always hesitated to ask, because the origin of life has been bound up with Religious beliefs even more strongly than has the origin of the earth and the universe. It is still dealt with only hesitantly and apologetically. 107

اس لحاظ سے "حیات کی تبدیلیوں" کے بارے میں کسی قسم کی لب کشائی کرنا گویا کہ اپنے "خدا" ہونے کا دعویٰ کرنا ہے کیونکہ اس کی حقیقت سوائے خدا کے اور کوئی نہیں جانتا چنانچہ مشہور ماہر حیاتیات سمپسن (SIMPSON) نے ایک جگہ بالکل صحیح اعتراض کیا ہے کہ حیات کا مسئلہ ایک معمر ہے جس کا اکتشاف دنیائے سائنس کی دسترس سے باہر ہے اور انسان اس راز کو کبھی نہیں پاسکتا۔

اندھا عقیدہ اور بے دلیل دعوے | یہ اور اس قسم کے دیگر حقائق و اعتراضات سے صاف واضح ہوتا ہے۔ کہ ارتقا کا نظریہ محض ایک افسانہ ہے جس کو مادہ پرستوں نے مذہب اور مذہبی اقدار کی مخالفت میں گڑھا ہے اور یہ آج مذہبی عقیدے کے مقابلے میں ایک دوسرا متوازی "عقیدہ بن گیا ہے جس کو ترک کرنے کا نتیجہ یہ ہو گا کہ مادہ پرستوں کو چارونا چا خدا کا وجود تسلیم کرنا پڑے گا۔ کیونکہ اس کے سوا اور کوئی تیسرا راستہ موجود نہیں۔ مگر چونکہ الحاد پروردگاروں کو خدا کا وجود تسلیم کرنا پسند نہیں ہے (کیونکہ انہیں مذہب اور مذہبی اقدار سے ایک قسم کی چڑھ سی ہو گئی ہے) اس لئے وہ اس نظریہ کی صحت پر اصرار کر رہے ہیں۔ باوجود اس کے کہ عقلی و سائنسی تمام دلائل اس نظریہ کی تائید کے بجائے مسلسل تردید کرتے چلے جا رہے ہیں۔ ظاہر ہے کہ جھوٹ کے پاؤں نہیں ہوتے۔ اس اعتبار سے یہ موجود دور کا سب سے بڑا جھوٹ ہے جو گڑھا گیا ہے اور آج اس پر ایک اندھے عقیدہ کی طرح "ایمان" لایا جا رہا ہے۔ عصر جدید کا سب سے بڑا المیہ یہ ہے کہ آج انسان بغیر علم صحیح کے محض اوجائیت پسند بن گیا ہے۔ اور دعویوں پر دعوے کئے جا رہے۔ حالانکہ حقیقت پسندی بلکہ سائنس کی صحیح روح کا تقاضا یہ ہے کہ سائنسی تحقیقات و تجربات کی روش سے جو کچھ اور جتنا کچھ ثابت ہوتا ہے۔ انسان اس کو ایمان داری کے ساتھ اختیار کرے اور جو چیز اپنے نظریات کے خلاف جا رہی ہو بلکہ انہیں صاف صاف جھٹکار ہی ہو انہیں ترک کر دے

107. Asimov's Guide to Science. Vol. 2. The Biological Sciences,
PP 172-173, Pelican Books, Middlesex, England, 1978

اور بلاوجہ ان پر اصرار نہ کرے جو علمی روح کے خلاف ہے۔ اس لحاظ سے اصل سائنسی حقائق میں الحاد و لادینیت کے لئے کوئی گنجائش موجود نہیں ہے۔ بلکہ الحاد و لادینیت دراصل بعض لوگوں کے اپنے ہی ذہنوں میں ہوتی ہے جو دراصل انکارِ حق کے سلسلے میں اپنی نفسانی خواہشات کا نتیجہ ہوتی ہے۔ مگر ان کی یہ خواہشات پوری نہیں ہو سکتیں۔ کیونکہ اللہ تعالیٰ نے اس کائنات اور اس کے مظاہر کو کچھ اس ڈھنگ سے پیدا کیا ہے کہ ان کے اصول و ضوابط میں الحاد و لادینیت کے لئے حقیقتاً کوئی علمی دلیل فراہم نہیں ہو سکتی۔ مگر الحاد پر ور لوگ ان اصول و ضوابط کو محض مغالطوں کی مدد سے توڑ مروڑ کر انہیں اپنے حق میں کر لینا چاہتے ہیں۔ اس قسم کے رجحانات کو قرآن حکیم میں "خواہشاتِ نفس کا اتباع"۔ "نفس کو معبود بنا لینا"۔ غیر اللہ کی عبادت بے علمی کی باتیں، اور تکبر وغیرہ کے نام سے موسوم کیا گیا ہے۔

بل اتبع الذین ظلموا اھواھم بغیر علم۔

بلکہ یہ ظالم لوگ بغیر علم کے اپنی خواہشات پر چلتے ہیں۔ (روم ۲۹)

انرایت من اتخذ الھوہ ہواہ واضلھ اللہ علی علم و نھتم علی سمعہ و قلبہ و جعل علی

بصرہ غشوہ و فمن یصدیہ من بعد اللہ افلات ذکرک۔ (جاثیہ ۲۳)

بھلا تو نے اس شخص کو دیکھا جس نے اپنی خواہش کو معبود بنا رکھا ہے اور باوجود جاننے بوجھنے کے (گمراہ ہو رہا ہے تو) اللہ نے (بھی) اس کو گمراہ کر دیا۔ اور اس کے کانوں اور دل پر مہر لگا دی اور ان کی آنکھوں پر پردہ ڈال دیا۔ اب اللہ کے سوا اس کو کون راہ دکھا سکتا ہے؟ پھر تم کیوں نہیں سمجھتے۔

و یجیدون من دون اللہ ما لہم یقول بہ سلطاناً و ما لیس لہم بدعم۔ (حجرات ۱۷)

یہ لوگ اللہ کے سوا ایسی چیزوں کی عبادت کرتے ہیں جس کی کوئی دلیل اللہ نے نہیں اتاری اور نہ ان کے پاس اس کا کوئی علم ہے۔

ان الذین یجادلون فی آیت اللہ بغیر سلطان اھم ان فی صد ودھم الاکبر ماھم

ببالغیہ۔ (مومن ۵۶)

جو لوگ اللہ کی نشانیوں میں بغیر کسی دلیل کے جو ان کے پاس (خدا کی طرف سے) آئی ہو (خواہ مخواہ) جھگڑتے ہیں تو ان کے دلوں میں (اظہار) بڑائی کے سوا اور کچھ نہیں ہے جس کو وہ پازہ کہتے۔

یہ اور اس قسم کی بے شمار آیات الحاد و لادینیت اور ہر قسم کی فکری گمراہیوں کی تردید میں بڑی بلیغ اور معنی خیز ہیں جن کا مفہوم ہر دور پر صادق آسکتا ہے۔ قرآن مجید میں دراصل انکارِ خداوندی کے سلسلے میں اس قسم کی آیات کے ذریعہ ہر دور کے نفسیاتی احوال و کمالات اور ان کے بنیادی نکات کو جمع کر دیا گیا ہے جس کی وجہ سے ان کا اطلاق ہر دور میں یکساں طور پر ہو سکتا ہے۔ اسی وجہ سے قرآن حکیم ہمیشہ تازہ اور سدایا نظر آتا ہے اور اس اعتبار سے اس پر کہنگی کی

پر چھائیاں کبھی نہیں پڑ سکتیں۔

اس جائزہ سے یہ حقیقت پوری طرح کھل کر سامنے آگئی کہ جس غیر واقعیت پسندی اور ادعا پرستی وغیرہ کے طعنے مادہ پرستوں کی جانب سے اکثر و بیشتر اہل مذہب کو دئے جاتے ہیں ان میں وہ خود ہی بری طرح گرفتار ہیں اب دیکھئے علمی دنیا کا یہ ناٹک کب تک چلے گا۔ اور دنیا کب تک بے سوچے سمجھے اس پر ایک مذہبی عقیدے ہی کی طرح ایمان لاتی رہے گی۔ مگر یہ توصیف ظاہر ہے کہ جب کسی چیز کی بنیاد ہی ٹیڑھی ہو تو پھر پوری عمارت ہی ٹیڑھی ہو کر رہ جائے گی۔

قرآن عظیم کا نیا اعجاز | عرض ایک طرف قرآن عظیم کا بیان کروہ ایک سچا قصہ آدم ہے اور دوسری طرف آدم سے قبل کی "شعوری مخلوق" سے متعلق تحقیقات جدیدہ ہیں اور ان دونوں کو ملائے اور ان میں تطبیق دینے پر عجیب و غریب حقائق ہمارے سامنے آتے ہیں اور قرآن عظیم کے اعجاز اور اس کی صداقت کا ایک نیا اور بے مثال پہلو ہمارے سامنے آتا ہے جو ایک نئے انداز سے دعوت الی اللہ دینے والا اور پوری نوع انسانی کو متنبہ کرنے والا ہے۔ اور ان حقائق میں عبرت و موعظت کے اتنے پہلو ہیں جو بیان سے باہر ہیں۔ لہذا تحقیقات جدیدہ کی بدولت قرآنی بیانات پر کسی قسم کی آسچ نہیں آ سکتی۔ بلکہ اس کی صداقت و سچائی کے نئے نئے پہلو جلوہ گر ہوتے ہیں۔ اسی لئے اسلام مظاہر کائنات میں غور و فکر کرنے اور آغاز حیات کا پتہ لگانے کو تاکید کرتا ہے۔ تاکہ اس کے ذریعے جہاں ایک طرف انسان کو اپنی بے چارگی کا صحیح احساس ہو جائے تو دوسری طرف اس کی تحقیقات خود اس کے لئے گلے کا پھندہ، ثابت ہو جائیں۔ بالفاظ دیگر اس کی تحقیقات خود اس کے لئے حجت بن جائیں۔ کیونکہ عقلی دلیلوں کو کبھی کبھی جھٹلایا جاسکتا ہے مگر علمی و سائنسی دلیلوں کو جھٹلانا مشکل ہے جو خود اس کی اپنی تحقیقات کا نتیجہ ہوں۔ اسی بنا پر قرآن حکیم میں جگہ جگہ مظاہر کائنات اور ان کے نظاموں میں غور و فکر کر کے صحیح نتائج اخذ کرنے کی تاکید کی گئی ہے۔ اور اس اعتبار سے قرآن حکیم کا یہ ایک انوکھا اور حیرت انگیز پہلو ہے۔

قُلْ انظروا ما فی السموات والارض (یونس ۱۰۱)

کہہ دو کہ غور سے دیکھو کہ اجرام سماوی اور زمین میں کیا کیا چیزیں موجود ہیں۔

قل سبوا فی الارض فانظر واکیف بدأ الخلق وعلکبیت

کہہ دو کہ تم زمین میں چل پھر کر دیکھو کہ تخلیق کا آغاز کس طرح ہوا۔

وفی خالقکم وما یبئثن من دابۃ ایت لقوم یتوقنون (جائشہ ۴)

تمہاری تخلیق اور (زمین پر مختلف) جانداروں کے پھیلاؤ میں یقین کرنے والوں کے لئے نشانات الہی موجود ہیں۔

ان هو الا ذکر للعلمین ولا تعلمن نباہ بعد حسین (ص ۸۷، ۸۸)

یہ کلام سارے جہاں کے لئے ایک یاد دہانی ہے اور تم اس کی دستچائی کی، خبر کچھ عرصہ بعد معلوم کر لو گے۔

رسل کے بعض اعتراضات | عصر جدید کے مشہور ملحد فلسفی برٹراند رسل (BERTRAND RUSSEL) اپنی اور قلمبازیاں | ایک کتاب | (معاشرے پر

سائنس کے اثرات) میں بعض "ارتقائی" سوالوں کو چھیڑ کر کچھ قلمبازیاں دکھائی ہیں اور یہ فرض کر لیا ہے کہ اس کے اعتراضات کا کوئی جواب نہیں ہو سکتا۔ یہ اعتراضات بڑے غیر سنجیدہ اندازہ میں ہیں جن کے ذریعہ دراصل اہل مذہب کی توہین مقصود ہے چنانچہ وہ لکھتا ہے:-

"انسان کے نظریہ زندگی اور دنیا کے تصور پر زار دینیت کے بہت زیادہ اثرات ہیں۔ انسانوں اور بندروں کے درمیان کسی خاص امتیاز کی غیر موجودگی مذہب کے لئے بہت پریشان کن ہے انسان میں روح کب پھونکی گئی؟ کیا بندر اور انسان کے درمیان کی مخلوق گناہ کرنے اور نتیجہ دوزخ میں ڈالے جانے کی اہل تھی؟ کیا قدیم انسان نمابندر میں اخلاقی ذمہ داری کا احساس تھا؟ کیا ہومو پیکینسنسز (HOMO PEKINIENSIS) مردود تھا؟ کیا پٹ ڈاؤن آدمی جنت میں جگہ پاسکتا تھا؟ ان سوالوں کا کوئی جواب بھی اصولوں پر مبنی نہیں ہو سکتا۔"

Darwinism has made many effects upon man's outlook on life and the world. The absence of any sharp line between men and apes is very awkward for theology. When did men get souls? Was the missing link capable of sin and therefore worthy of Hell? Did pithecanthropus Erectus have moral responsibility? Was Homo pekinnensis damned? Did piltdown man go to heaven? Any answer must be arbitrary. 109

وہ مزید کہہ کر کہتا ہے:-

"ہم اس سوال کو دوبارہ لیتے ہیں کہ اگر قدیم بندر نما انسان زندہ ہوتا تو کیا اسے "حقوق انسانی" حاصل ہوتے؟ اگر ہومو پیکینسنسز کیمبرج میں تعلیم پاتا تو کیا وہ نیوٹن کا ہم پلہ ہو سکتا؟ کیا پٹ ڈاؤن آدمی اتنا ہی ذہین تھا جتنا کہ سیکس کے اس گاؤں کے رہنے والا موجودہ باشندہ؟ اگر آپ ان سوالوں کے جمہوری طریقے سے جواب دے سکیں تو آپ کو سچے دھکیل کر

۱۹۶۵ء

109. The Impact of Science on Society. P. 26. Unwin paperbacks, London, 1976

آدم نابندر کے ساتھ ملایا جاسکتا ہے۔ اور اگر آپ اپنی بات پر قائم رہیں تو اس اسی طور پر آپ کو امیبا سے ملا دیا جائے گا۔

we must ask again. Should Pithecanthropus, if still alive, enjoy "The Right of Man". Would Homo Pekinensis have been the equal of Newton if he could have gone to Cambridge? Was the Piltdown Man just as intelligent as the present inhabitants of that Sussex village? If you answer all these questions in the democratic sense, you can be pushed back to the anthropoid apes, and if you stick to your guns, you can be driven back ultimately to the amoeba. ۱۱۱.

اگر اس آج زندہ ہوتا تو اس سے کہا جاسکتا تھا کہ آپ کے تمام سوالوں کے جوابات اسی طور پر دے دئے گئے ہیں۔ لہذا اب آپ کو اسلام کی صداقت تسلیم کرتے ہوئے خداوند خلاق کی ربوبیت و الوہیت پر ایمان لے آنا چاہئے اور اس صورت میں آپ کا شمار مومنین اور حقیقت پسند لوگوں میں ہو سکتا ہے۔ ورنہ اگر آپ علمی تکبر کا مظاہرہ کرتے ہوئے حقائق کو جھٹلانا اور ان کا کلا گھونٹنا ہی چاہتے ہوں تو پھر آپ کا درجہ یقیناً بندروں سے مختلف نہیں ہو سکتا۔ کیونکہ بندر ہی وہ مخلوق ہے جو انسانوں کے کچھ مشابہ ہونے کے باوجود حقائق کو سمجھنے کی استعداد بالکل نہیں رکھتی۔ کیونکہ طویل تجربات سے یہ بات بخوبی ثابت ہو چکی ہے کہ بندروں بن مانسوں کو سدا کر انہیں اشاروں پر سچایا تو جا سکتا ہے مگر انہیں انسان نہیں بنایا جاسکتا۔

بعض انواع دیکھنے میں تو بہت قریبی اور متنشابه نظر آتی ہے۔ مگر ان دونوں کے درمیان بہت بڑا فرق ہوتا ہے۔ مثلاً خچر اور گھوڑے میں کچھ یکسانیت نظر آتی ہے مگر کون کہہ سکتا ہے کہ گھوڑے میں جو پھرتی ہے وہی خچر میں بھی ہے۔ ظاہر ہے کہ گھوڑا گھوڑا ہے اور خچر خچر ہے۔ اب سوال یہ ہے کہ خچر ہزاروں لاکھوں سال سے خچر ہی کیوں ہے؟ اور وہ ترقی کرتے کرتے گھوڑے کے مقام و مرتبہ تک کیوں نہیں پہنچا؟ حالاں کہ وہ گھوڑے ہی کے مادہ منویہ سے پیدا ہوا ہے۔ مگر اس کے باوجود وہ گھوڑا کیوں نہیں بن سکا؟ آخر اس کے پیروں میں بیڑیاں کیوں پڑی

۱۱۱. The Impact of Science on Society, P. 26. Unwin paperbacks, London, 1976.

ہوتی ہیں؟ اسی پر دوسری انواع کو بھی قیاس کر لیجئے۔ لہذا یہ سوال ہی بالکل مہمل ہے کہ اگر کوئی سابق بندر نما انسان آج موجود ہوتا تو کیا وہ نیوٹن یا کسی اور ذہین انسان کے مقام تک پہنچ سکتا؟

رسل کی جہالت | جیسا کہ انسائیکلو پیڈیا برٹانیکا کے حوالے سے تفصیل گزر چکی "پلٹ ڈاؤن انسان" اُحفوریات کا کوئی اصلی نمونہ نہیں تھا، بلکہ وہ ایک نقلی اور جعلی چیز تھی جس کے سائنسدانوں کو دھوکا دینا مقصود تھا۔ مگر حیرت اور عبرت کی بات ہے کہ موجودہ دور کے سب سے بڑے فلسفی کی نظر سے یہ حقیقت اوجھل رہی جس کی بنا پر وہ "پلٹ ڈاؤن انسان" کا تذکرہ اس انداز سے کر رہا ہے گویا کہ وہ ایک اصلی نمونہ ہے۔

رسل کی پیدائش ۱۸۷۲ء اور وفات ۱۹۷۰ء میں ہوئی۔ اور اس کی مذکورہ بالا کتاب پہلی بار ۱۹۵۲ء میں چھپی تھی یہ اسی سال کا واقعہ ہے جس سال کہ پلٹ ڈاؤن انسان کا جعلی ہونا ثابت ہو گیا تھا۔ مگر رسل جیسے فلسفی اعظم کو اس کی کوئی خبر نہ ہو سکی۔ ہو سکتا ہے اور بہت ممکن ہے کہ یہ نتائج منظر عام پر آنے سے پہلے ہی کتاب شائع ہو گئی ہو۔ مگر اس کا کیا جواز ہے کہ اس کے بعد بھی رسل کی زندگی ہی میں اس کتاب کے متعدد ایڈیشن نکلتے رہے مگر مذکورہ بالا عبارت جوں کی توں رہی اس سے ثابت ہوتا ہے کہ رسل پر آخر وقت تک بھی "پلٹ ڈاؤن انسان" کی اصیبت واضح نہ ہو سکی اور وہ اس کو برابر ایک اصلی نمونہ ہی تصور کرتا رہا۔

یہ ہے عصر جدید کے سب سے بڑے اور عظیم ترین فلسفی کی معلومات کا حال جن کے بل بوتے پر وہ دین و مذہب پر

طنز و تعریض کرنے چلا ہے۔ فاعتر و ایایا اولی الابصار۔

اسلام پر ایک اعتراض | غرض یہ تھی "ارتقا" کی داستان اور اُحفوریات (Fossils) کی کہانی، اور یہ تھا اور اس کا جواب | "تخلیق" انسانی سے متعلق اسلامی عقائد و نظریات کی صداقت کا حال جس سے ناواقفیت

کے باعث یہ اور اس قسم کے دیگر اسلامی عقائد کو بھی "اُسطوریات" کی قبیل سے سمجھ لیا گیا تھا۔ چنانچہ انسائیکلو پیڈیا

برٹانیکا میں (Creation, myths and doctrines of Islamic doctrine) کے زیر موضوع

(and myth) اسلامی عقیدہ اور خرافات) کا بھی ایک عنوان

نظر آتا ہے۔ گویا اس کے ذریعہ یہ دکھانا مقصود ہے کہ دنیا کے دیگر افسانوی مذاہب کی طرح اسلام بھی اُسطوری اور خیالی قصے کہانیوں کا ایک مجموعہ ہے۔

اور دوسرا اثر یہ دینے کی کوشش کی جاتی ہے کہ اسلام کوئی مستقل مذہب نہیں۔ بلکہ یہودیت اور عیسائیت ہی کا خوشنہ چین اور انہی کی روایات سے ماخوذ ہے۔ مثال کے طور پر برٹانیکا کا ایک بیان دیکھئے جس میں کہا گیا ہے کہ

اسلام میں خدا کی قدرت، اس کے عدل اور اس کی رحمت کے جو اوصاف بیان کئے گئے ہیں وہ یہودیوں اور عیسائیوں کی روایات ہی سے کچھ ترسیلات کے ساتھ ماخوذ ہیں۔

The Picture of God - wherein the attributes of power, justice, and mercy interpenetrate - is related to the Judeo-Christian tradition, whence it is derived with certain modifications. 113.

مگر اب ان بھلے مانسوں سے سوال یہ ہے کہ جب اسلام بھی اسلامی اور اسطوری قصے کہانیوں کا مجموعہ یا وہ یہودیت و عیسائیت ہی سے ماخوذ ہے تو پھر ہمیں بتایا جائے کہ ان جدید مسائل و واقعات کے مقابلے میں اسلام کا میاب کیوں دکھائی دے رہا ہے اور یہودیت و عیسائیت اور اسی طرح دیگر افسانوی مذاہب ناکام کیوں نظر آ رہے ہیں؟ ظاہر ہے کہ اس سے نہ صرف ان دونوں دعویوں کا ابطال ہوتا ہے بلکہ یہ ثابت ہوتا ہے کہ اسلام نہ تو اسطوریات کا مجموعہ ہے اور نہ وہ یہودیت و عیسائیت سے ماخوذ ہے بلکہ یہ بھی بخوبی ثابت ہو جاتا ہے کہ آج اسلام کے سوا البقیہ تمام مذاہب اور ان کے صحیفے آؤٹ آف ڈیٹ ہو چکے ہیں۔ لہذا ایک زندہ مذہب کو ایک مردہ مذہب سے ماخوذ بنانا حقیقت و واقعہ کا منہ چرانا ہے۔

یہ اور اس قسم کے جو الزامات آج مغربی فاضلوں کی جانب سے اسلام پر لگائے جاتے ہیں وہ اسلام کے لئے کوئی نئی چیز نہیں ہیں۔ بلکہ اب سے چودہ سو سال پہلے نزولِ قرآن ہی کے دور میں خود مشرکین عرب بھی اسی قسم کے الزامات لگا چکے ہیں۔

وقال الذین کفرو ان هذا الا انفاک ان فتولہ واعانہ علیہ قوم اخرون فقد جاءوا ظلماً و نروداً۔ وقالوا اساطیر الاولین اکتتبھا فنفی تملى علیہ بکسرة و صیلاہ (دقتان - ۵۰۴)

اور منکرینِ خدا کہتے ہیں کہ یہ (قرآن) تو محض ایک جھوٹ ہے جس کو (محمدؐ) نے گھڑ لیا ہے۔ اور دوسرے لوگوں نے بھی اس میں اس کی مدد کی ہے۔ اس طرح وہ ناسخ کو نسی اور غیر واقعی بات کے مرتکب ہو چکے ہیں۔ اور انہوں نے یہ بھی کہا ہے کہ یہ تو اگلوں کے افسانے ہیں جن کو (محمدؐ) نے لکھوا لیا ہے اور وہی اس کے سامنے صبح و شام پڑھے جاتے ہیں۔

اگر تاریخی اعتبار سے دیکھا جائے تو معلوم ہوگا کہ مشرکین عرب اس قسم کے شبہات تو ہمیشہ پیش کرتے رہے مگر وہ کوئی

ثبوت فراہم نہ کر سکے۔ قرآن مجید نے اس قسم کے تمام شبہات کو اپنے سینے میں محفوظ کر کے مختلف مواقع پر مدلل و مسکت جواب دیا ہے۔ جو بجائے خود ایک اعجاز ہے اور اس قسم کا ایک معقول جواب انہی آیات مذکورہ کے بعد اس طرح دیا ہے۔

قل انزلہ الذی یعلم السر فی السموات والارض - (فرقان ۶)

کہہ دو کہ اسے تو اس ہستی نے انار ہے جو آسمانوں اور زمین کے بھیدوں کو جاننے والا ہے۔

اور اس جواب کی صداقت عصر قدیم سے زیادہ عصر جدید میں ظاہر ہو رہی ہے۔ اور اس کا ماہی حاصل یہ ہے کہ اگر یہ قرآن کسی انسان کا لکھا ہوا کلام یا افسانوی قصے کہانیوں کا مجموعہ ہوتا تو اس میں مظاہر کائنات اور ان کے اسرار سے متعلق صحیح صحیح معلومات ہرگز مذکور نہ ہوتیں۔ جن کی صداقت کا اظہار ہزاروں سال بعد کی تحقیقات کے ذریعہ بخوبی ہو سکتا ہو۔ قرآن مجید میں اسرار کائنات کے مذکور ہونے کا صاف و صریح مطلب یہی ہے کہ وہ ایسی ہستی کی طرف سے ہیں جو خود ان اسرار کو جاننے والی ہے۔ ظاہر ہے کہ یہ اس آیت کریمہ کا منطقی نتیجہ ہے جس سے نہ صرف اس کلام کا برحق ہونا ثابت ہوتا ہے بلکہ یہ بھی ثابت ہوتا ہے کہ اس کائنات میں ایک ہمہ داں و ہمہ بین ہستی کا وجود بھی ہے جو کائنات کے سارے رازوں سے واقف ہے۔ اور اس سے یہ بھی ثابت ہوتا ہے کہ یہی ہستی اس کائنات کی خالق اور مدبر ہے۔ ورنہ وہ تمام "راز مائے تخلیق" سے واقف نہ ہوتی۔ لہذا ثابت ہوا کہ جس ہستی نے اس کائنات کی تخلیق کی ہے اس نے اس کتاب پر حق کو بھی نازل کیا ہے۔ اس طرح ان دونوں کا سرچشمہ ایک ہی ہے۔

غرض اس اعتبار سے بھی قرآن مجید ایک حیرت انگیز کلام بلکہ ایک معجزہ ہے جو ابدی حقائق یا "راز مائے ربوبیت" کا مجموعہ ہونے کی وجہ سے لازوال سچائیوں سے بھر پور ہے اور اس کا یہ معجزہ تحقیقات جدیدہ کی بدولت دن بدن روشن سے روشن تر ہوتا جا رہا ہے۔ اسی بنا پر کہا گیا ہے۔

سنوہیم ایتنا فی الافاق وفي انفسهم حتی یتبیت لہم انہ الحق اولہ یکف بربک انہ

علیٰ کلّ شئی ۷ شہیدہ (ص ۵۵۵ ۵۳)

ہم عنقریب انہیں اپنی نشانیاں دکھا دیں گے۔ اطراف عالم میں بھی اور خود ان کے اپنے نفوس میں بھی، یہاں تک کہ ان پر واضح ہو جائے کہ یہ کلام برحق ہے۔ کیا یہ بات کافی نہیں ہے کہ تمہارا رب ہر چیز سے آگاہ ہے۔

قرآن کلام الہی | ان مباحث و ملاحظات سے بخوبی واضح ہو گیا کہ قرآن مجید کلام الہی ہے نہ کہ کسی انسان کا تراشیدہ کلام۔ اور یہ وہ کلام ہے جو خلاقِ فطرت کی جانب سے اپنے سب سے برگزیدہ بندے و رسول (صلی اللہ علیہ وسلم) پر بطور وحی اتارا گیا تھا۔ اور اس کلام کی سب سے بڑی خصوصیت یہ ہے کہ وہ ایک مکمل دینی و شرعی ضابطہ ہونے کے ساتھ ساتھ اسرار کائنات اور ان کی گہریوں کو کھول کر جدید ترین علمی مسائل کو حل کرنے کی استعداد بھی بخوبی رکھتا ہے۔ اور اس اعتبار سے وہ یورپی نوعِ انسانی کے لئے نام نہاد ہدایت ہے۔

تلك من انبياء الغيب فوحىها اليك ما كنت تعلمها انت ولا قومك من قبل هذا هـ (۴۹)
 یہ غیب کی خبریں ہیں جن کی اطلاع ہم بذریعہ وحی تمہیں دے رہے ہیں یہ باتیں اس سے پہلے نہ تو تم جانتے
 تھے اور نہ تمہاری قوم۔

ان اتبع الاما یوحی ائی وما انا الا نذیر مبین ۰ (احقاف ۹)

میں تو صرف اسی چیز کی پیروی کرتا ہوں۔ میری طرف وحی بھیجی جاتی ہے اور میں تو صرف طور پر متنبہ کرنے
 والا ہوں۔

ولقد ضربنا للناس فی ہذا القرآن من کل مثل لعلہم یتذکرۃ ۰ قوائم عمربیا غیبی ذی عوچ
 لعلم یتفون۔ (نصر ۲۷، ۲۸)

اور ہم نے نوح انسانی کے لئے ہر قسم کی مثال بیان کر دی ہے تاکہ وہ چونک سکیں (یہ قرآن فصیح اور غیر
 پیچیدہ کلام ہے تاکہ وہ ان مطالب عالیہ کی کچھ پروا کر سکیں۔

تبارک الذی نزل الفرقان علی عبدہ لیکون للعالملین نذیراً ۰ (فرقان ۱)

بڑا ہی بابرکت ہے جس نے اپنے بندے پر فرقان (حق و باطل میں تمیز کرنے والی کتاب) نازل کی تاکہ وہ سارے
 جہاں کو متنبہ کر سکے۔

وزانہ لتذیر رب العالمین۔ نزل بہ الروح الامین۔ علی قلبک لتکون من المنذرین
 بلسان حریف۔ تبیین۔ وانہ فی زبور الاولین ۰ (شعرا ۱۹۲-۱۹۳)

اور یہ قرآن رب العالمین کا اتارا ہوا ہے اسے امانت دار فرشتہ لے کر آیا ہے۔ یہ کلام شستہ عربی میں قلب پر
 اتارا گیا ہے تاکہ تو متنبہ کرنے والا بن سکے اور اس قرآن کی غیر اگلی (امتنوں) کی کتابوں میں بھی موجود ہے۔

اس طرح یہ کتاب کہاں سے آئی؟ کس کے پاس آئی؟ کس ذریعہ سے آئی؟ کس طرح اور کیوں آئی؟ ساری باتیں صاف صاف
 بتا دی گئی ہیں اور یہ بھی بتا دیا گیا ہے کہ اس کتاب (قرآن) کی صحت و صداقت کی ایک دلیل یہ بھی ہے کہ اس کی خبر تورات اور
 انجیل و غیرہ قدیم صحیفوں میں بھی موجود ہے۔ اور اس قسم کا کوئی بھی دعویٰ تورات یا انجیل یا دنیا کے کسی بھے صحیفے نے کبھی نہیں کیا
 اس سے معلوم ہوتا ہے کہ پچھلے تمام صحیفے صرف اپنے اپنے دور کے لئے موقت اور عارضی طور پر تھے۔ اور ابدی و دائمی صحیفہ
 صرف قرآن مجید ہے۔ اور اس اعتبار سے وہ زندگی کے میدان میں آج منفرد اور یکتا دکھائی دیتا ہے۔ واللہ اعلم

جدید ترین آٹومیٹک پلانٹ پر تیار کردہ

UNIFOAM

UF



جہاں آرام کا نام آیا۔ آپ نے یونی فوم کو پایا

Stockist:

Yusaf Sons

Babu Bazar, Rawalpindi Saddar Phone: 66754-66933-66833

تیار کردہ

UNITED FOAM INDUSTRIES LTD.

LAHORE—PAKISTAN

Tel: 431341, 431551